



حدیث: ”جو (امیر کی) اطاعت سے نکل جائے اور (مسلمانوں کی) جماعت چھوڑ دے اور اسی حال میں اس کی موت ہو جائے، تو ایسی موت جاہلیت کی موت ہے

صفحہ رئیس / زمرے / دعوت و احتساب

زمرہ: دعوت و احتساب . شرعی سیاست . امام کے خلاف بغاوت .

عن أبي هريرة رضي الله عنه عن النبي صلى الله عليه وسلم أنه قال: «مَنْ خَرَجَ مِنَ الطَّاعَةِ، وَفَارَقَ الْجَمَاعَةَ فَمَاتَ، مَاتَ مِيتَةً جَاهِلِيَّةً، وَمَنْ قَاتَلَ تَحْتَ رَايَةٍ عَمِّيَّةٍ، يَغْضَبُ لِعَصْبَةٍ، أَوْ يَدْعُو إِلَى عَصْبَةٍ، أَوْ يَنْصُرُ عَصْبَةً، فَقُتِلَ، فَقَتَلَهُ جَاهِلِيَّةً، وَمَنْ خَرَجَ عَلَى أُمَّتِي، يَضْرِبُ بَرَّهَا وَفَاجِرَهَا، وَلَا يَتَحَاشَى مِنْ مُؤْمِنِهَا، وَلَا يَفِي لِذِي عَهْدٍ عَهْدَهُ، فَلَيْسَ مِنِّي وَلَسْتُ مِنْهُ».



[صحيح] - [رواه مسلم] - [صحيح مسلم: 1848]

ابو ہریرہ رضی اللہ عنہ سے روایت ہے کہ اللہ کے نبی صلی اللہ علیہ وسلم نے فرمایا: ”جو (امیر کی) اطاعت سے نکل جائے اور (مسلمانوں کی) جماعت چھوڑ دے اور اسی حال میں اس کی موت ہو جائے، تو ایسی موت جاہلیت کی موت ہے۔ جو شخص ایسے جھنڈے تلے لڑائی لڑے، جس کا مقصد واضح نہ ہو، وہ عصبیت کی بنا پر غصے میں آتا ہو، یا عصبیت کی دعوت دیتا ہو یا عصبیت کا تعاون کرتا ہو، پھر اسی حالت میں مارا جائے، تو اس کی موت جاہلیت والی موت ہے۔ جو میری امت کے خلاف لڑائی کے لیے نکلے اس طور پر کہ امت کے نیک و برے لوگ سبھی کو مارے، نہ مؤمن کو چھوڑے نہ معابد کے عہد کو نبھائے، ایسا شخص مجھ میں سے نہیں ہے اور میں اس میں سے نہیں ہوں۔“



[صحيح] - [رواه مسلم] - [صحيح مسلم - 1848]

شرح

اللہ کے نبی صلی اللہ علیہ وسلم بتا رہے ہیں کہ جو شخص حکمرانوں کی اطاعت کے دائرے سے باہر نکل گیا اور امام کی بیعت پر اتفاق رکھنے والی جماعت اسلام سے الگ ہو گیا، پھر اسی علاحدگی اور عدم اطاعت کی حالت میں مر گیا، تو وہ زمانہ جاہلیت کے لوگوں کی موت مرا، جو نہ کسی امیر کی اطاعت کرتے تھے اور نہ ایک جماعت سے جڑے ہوئے تھے۔ بلکہ الگ الگ ٹولیوں اور جتھوں میں بٹے ہوئے تھے اور ایک دوسرے سے برسر پیکار تھے۔

اسی طرح آپ نے بتایا کہ جس نے کسی ایسے جھنڈے کے نیچے کھڑے ہو کر جنگ کی، جس کے بارے میں یہ واضح نہ ہو کہ وہ حق کی بنیاد پر اٹھایا گیا ہے یا باطل کی بنیاد پر، پھر وہ اللہ کے دین کے لیے نہیں، بلکہ اپنی قوم یا اپنے قبیلے کے تعصب میں طیش میں آتا ہو اور علم و بصیرت سے خالی ہو کر محض تعصب کی بنیاد پر جنگ میں شریک ہوتا ہو اور اسی

حالت میں مر جائے، تو اس کی موت جاہلیت کی موت ہوگی۔

اسی طرح جس نے آپ صلی اللہ علیہ و سلم کی امت کے خلاف بغاوت کی، وہ اس کے نیک و بد سبھی لوگوں کی گردن ناپنے لگے، اپنی ان حرکتوں کی کوئی پرواہ نہ رکھے، ایمان والوں کے قتل کے انجام سے خوف نہ کھائے، معاہدہ غیر مسلموں اور حکمرانوں سے کیے گئے وعدے کو پورا نہ کرے، تو وہ اپنے ان گناہوں کی وجہ سے، جو کبیرہ گناہوں کے ضمن میں آتے ہیں، اس شدید ترین وعید کا حق دار بن گیا۔

💡 حدیث کے کچھ فوائد

1. حکمرانوں کی اطاعت واجب ہے، جب تک وہ کسں ایسے کام کا حکم نہ دیں، جس سے اللہ تعالیٰ کی

نافرمانی لازم آتی ہو۔

2. اس حدیث میں مسلم حکمران کی اطاعت سے باہر نکل جانے اور مسلمانوں کی جماعت سے الگ ہو جانے سے پر زور انداز میں خبردار کیا گیا ہے۔ اگر کوئی شخص اس طرح کی حالت میں مر جاتا ہے، تو وہ دور جاہلیت کے لوگوں کی موت مر جاتا ہے۔

3. اس حدیث میں عصیت کی بنیاد پر جنگ کرنے سے منع کیا گیا ہے۔

4. ایفاءئے عہد واجب ہے۔

5. امام (حکمران) کی اطاعت اور جماعت سے لازمی وابستگی کے بہت سے فوائد ہیں۔ اس سے امن و

سکون کی فضا بنتی ہے اور سارے احوال ٹھیک رہتے ہیں۔

6. دور جاہلیت کے لوگوں کی مشابہت اختیار کرنے کی ممانعت۔

7. مسلمانوں کی جماعت سے لازمی طور پر وابستہ رہنے کا حکم۔

زمرے

• دعوت و احتساب . شرعی سیاست . امام کے خلاف بغاوت

Bosanski	Русский	Türkçe	বাংলা	ئۇيغۇرچە	Indonesia	Español	English	عربي
Português	Hausa	Kurdî	Tagalog	Tiếng Việt	فارسی	中文	हिन्दी	සිංහල
پښتو	日本語	Deutsch	ไทย	தமிழ்	Kiswahili	తెలుగు	മലയാളം	
Yorùbá	नेपाली	Кыргызча	ગુજરાતી	Nederlands	አማርኛ	Svenska	Shqip	অসমীয়া
Magyar	Română	Kinyarwanda	тоҷикӣ	Soomaali	Српски	دری	Lietuvių	
O'zbek	Azərbaycan	Wolof	ಕನ್ನಡ	Oromoo	Italiano	Malagasy	Moore	Čeština
Kurmancî	मराठी	ਪੰਜਾਬੀ	Bambara	பாஷா	Македонски	ქართული	Українська	